

Leiðari til Fíggjar- og fyrisitingardeildina hjá ALS

Ert tú tann rætti ^{eyg-}leiðarin

Ert tú eygleiðarin við stóra yvirlitinum og leiðarin við røttu eginleikunum? Vilt tú vera við til at mynda leiðsluna hjá ALS? So er eitt avbjóðandi starv sum leiðari á Fíggjar- og fyrisitingardeildini leyst at søkja.

Deildin umsitur alla roknskaparførslu, gerð av rakstrar- og gjaldførissætlanum, innanhýsis grannskoðan, edv-kervið, elektroniska skjalasavnið, fíggjarøkið í Barsilsskipanini og Fasta Gerðarrættinum fyri partarnar á arbeiðsmarknaðinum. Seks fólk starvast í lýtuni á deildini.

Høvuðsuppgávan hjá leiðaranum verður at leiða og skipa dagliga arbeiðið á deildini. Leiðarin skal harumframt framleiða tilfar og hagtøl til stýrið fyri ALS, og í neyvum samstarvi við iløguumsitarar ansa eftir eginognini hjá ALS. Leiðarin myndar leiðsluna hjá ALS saman við stjóranum og leiðarunum á Tryggingar- og Ávisingardeildini.

Starvið er fjølbroytt við stórum avbjóðingum. Tað krevst, at tú hevur hókandi útbúgving og royndir, umframt hollan kunnleika til føroyska arbeiðsmarknaðin

og samfelagsviðurskifti sum heild. Vit leggja dent á, at tú hevur góð samstarvsevni og dugir at ganga á odda í orð og gerð. Tú mást hava evnini og yvirlitið til at útinna stórar verkætlanir í verki.

Lønin verður avtalað í samsvari við royndir og førleika. Seinasta freist at søkja starvið er tann 23. november 2006.

Umsóknir skulu stílast til Ernst Jacobsen, stjóra á ALS, sum fegin sigur tær meira um starvið á telefon 34 95 50 ella umvegis teldupost ernst@als.fo



ALS hevur til endamáls at veita fíggjarligan stuðul til arbeiðsleys, at virka fyri bøttum møguleikum hjá arbeiðsleysum at fáa arbeiði og at umsita arbeiðsávísing fyri føroyska arbeiðsmarknaðin. Á ALS starvast í lýtuni 20 fólk. Virkseimið hjá ALS er í høvuðsheitum lógarásett. Ovastu leiðsluna hevur stýrið fyri ALS, sum - eftir tilmæli frá arbeiðsgevara- og løntakarafeløgnum á arbeiðsmarknaðinum - verður valt av Føroya Landsstýri.

Arbeiðsloysisskipanin • Postsmoga 3022
FO-110 Tórshavn • Tel 349550 • Fax 349551
als@als.fo • www.als.fo

KVINNURNAR STÝRA HÚSINUM OG MENNINIR LANDINUM!



TEAM 5

Nú fara vit í gongd

Evnisdagur á Hotel Hafnia 4. november kl. 14:00 - 17:00

Løgtingið samtykti í oktober 2005 at arbeiða fyri, at kvinnur fáa ein øktan leiklut í at taka politiskar avgerðir. Í hesum sambandi varð sett ein nevnd við umboðum úr øllum flokkum á Løgtingi, Føroya Kommunufelag, Kommunusamskipan Føroya, Kvinnufelagasamskipan Føroya og Javnstøðunevndina.

Høvuðsnafnið á degnum er Hólmfríður Sveinsdóttir. Hólmfríður er virkin í íslenskum politikki og hevur nógvar royndir við nevndararbeiði og ábyrgdarstørvum. Frá 1998-2003 sat hon í eini nevnd, ið virkaði fyri øktum kvinnuleikluti í íslenskum politikki. Nevndin skipaði fyri fleiri áhugaverdum og øðrvísi átøkum, og úrslitið sást aftur í, at glið kom á kvinnuligu luttøkuna í samfelagsmálum og politikki. Í dag arbeiðir Hólmfríður sum granskari innan almenna fyrisiting.



Øll við áhuga fyri øktum kvinnuleikluti í politikki eru hjartaliga vælkomín!

Nevndin fyri øktum kvinnuleikluti í politikki
c/o Vinnumálaráðið Tinganes Postsmoga 377 FO-110 Tórshavn

Luttakarar

Hólmfríður Sveinsdóttir
granskari innan almenna fyrisiting

Karin Kjølbro
fyrirverandi løgtingskvinna og slóðbrótari
fyri føroyskum kvinnum í politikki

Björg Jacobsen
skrivar í nevndini fyri øktum kvinnuleikluti í politikki

Bergtóra Hanusardóttir
umboð fyri Kvinnufelagasamskipan Føroya

Sigríð Rasmussen
undirheldir við sangi

Nevndin fyri øktum kvinnuleikluti í politikki skal skipa fyri tvørpólitiskum tiltøkum til tess at økja leiklutin hjá kvinnum í politiskum avgerðum, so talið á kvinnum á Løgtingi og í kommunustýrunum økist, og umboðanin samsvarar á leið við umboðanina í hinum Norðurlöndunum.

Um árskriftið 2007/2008 handar nevndin landsstýrsmanninum frágreiðing um virkseimi sítt og tilmæli um, hvussu framhaldandi eigur at verða arbeitt fyri at fremja javnstøðu, har politiskar avgerðir verða tiknar.